



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 20-12-2023

மக்களோடு மக்களாக

அரசின் சேவைகளை மக்களுக்கு விரைவாகக் கொண்டு சேர்த்திட 'மக்களுடன் முதல்வர்' என்ற புதிய - புதுமையான திட்டத்தை மாண்புமிகு முதலமைச்சர் மு.க.ஸ்டாலின் அவர்கள் கோவையில் தொடங்கி வைத்துள்ளார். முதல் கட்டமாக நகர்ப்புற உள்ளாட்சிகளில் ஆயிரத்து 745 முகாம்கள் அமைக்கப்பட்டுள்ளன. அந்த முகாமை நோக்கி கோரிக்கை மனுக்களோடு வருகிறவர் அனைவர்க்கும் அவர்களது கோரிக்கை நிறைவேற்றித் தரப்பட இருக்கிறது. மக்களுக்கும் அரசுக்குமான - மக்களுக்கும் அரசு நிர்வாகத்துக்குமான - மக்களுக்கும் முதலமைச்சருக்குமான நெருக்கத்தை இந்த முகாம்கள் அதிகம் ஏற்படுத்தப் போகிறது.

மாண்புமிகு மு.க.ஸ்டாலின் அவர்கள் அடிக்கடி பயன்படுத்தும் பொன்மொழி என்பது பேரறிஞர் அண்ணாவின் மொழியாகும். 'மக்களோடு செல் - மக்களோடு வாழ் - மக்களிடம் கற்றுக் கொள்' என்பதை உள்ளடக்கமாகக் கொண்டது அந்தப் பொன்மொழி. ஆட்சியில் இல்லாத போது மட்டுமல்ல, ஆட்சிக்கு வந்தபிறகும் தனது நடைமுறைப் பாதையாக இதனையே முதலமைச்சர் அவர்கள் வரித்துக் கொண்டார்கள்.

திராவிட மாதல் ஆட்சி அமைந்தபிறகு ஏராளமான திட்டங்களை முதலமைச்சர் அவர்கள் தீட்டி வருகிறார்கள். திட்டம் தீட்டியதோடு தனது கடமை முடிந்ததாக முதலமைச்சர் நினைக்கவில்லை. அந்தத் திட்டம் முறையாகச் செயல்படுத்தப்படுகிறதா என்பதை தொடர்ச்சியாக கண்காணித்து வருகிறார்கள். 'டேஸ் போர்டு' இதற்காகவே தலைமைச் செயலகத்தில் வைக்கப்பட்டுள்ளது. அறிவிக்கப்பட்ட ஒவ்வொரு திட்டமும் எந்தளவுக்கு நகர்ந்து வருகிறது என்பதை இந்த பலகை காட்டும்.

எப்படி நடந்து வருகிறது என்பதை அறிவதற்காக 'கள ஆய்வில் முதலமைச்சர்' என்ற திட்டத்தை மாண்புமிகு முதலமைச்சர் அவர்கள் தீட்டினார்கள். நேரடியாக மாவட்டங்களுக்குச் செல்லத் தொடங்கினார்கள். இரண்டாம் - மூன்றாம் நிலை அதிகாரிகள் - அலுவலர்கள் வரை அனைவரையும் அழைத்துப் பேசினார்கள். யார் யார் எந்தத் திட்டத்தை சிறப்பாகச் செயல்படுத்தி வருகிறார்களோ அந்த மாவட்ட அதிகாரிகளை நேரடியாக பாராட்டினார்கள். அப்படி மாவட்டங்களுக்குச் செல்லும் போது, பணிகள் நடைபெற்று வரும் இடங்களையும் நேரடியாகப் போய்ப் பார்த்தார் முதலமைச்சர் அவர்கள்.

குடிநீர் மற்றும் சுகாதாரம் உள்ளிட்ட அடிப்படை வசதிகள், வருவாய்த் துறை வழங்கக்கூடிய சேவைகள், ஊரக மேம்பாடு, நகர்ப்புற வளர்ச்சி, சாலை மேம்பாடு, வாழ்வாதாரத்தை உயர்த்துதல், இளைஞர் திறன் மேம்பாடு, பொதுக் கட்டமைப்பு வசதிகள், கல்வி, மருத்துவம், குழந்தைகள் ஊட்டச்சத்து போன்ற முக்கிய துறைசார்ந்த திட்டங்களின் செயல்பாடுகள் மற்றும் அவற்றின் பயன்கள் பொதுமக்களுக்கு முழுமையாகச் சென்றடைவது குறித்தும் ஆய்வு செய்தார் முதலமைச்சர். துறை ரீதியான ஆய்வாக மட்டுமல்லாமல் அதனை சிறப்பாகச் செயல்படுத்தி வருபவர்களை பாராட்டும் களமாகவும் இது அமைந்திருந்ததால் அதிகாரிகள் - அலுவலர்கள் உற்சாகமாக இதில் பங்கெடுத்தார்கள். 'கள ஆய்வில் முதலமைச்சர்' என்ற திட்டம், மக்களுக்கான திட்டங்களை அளவிடுவதாக அமைந்து வருகிறது.

இதன் தொடர்ச்சியாகத்தான் 'மக்களுடன் முதல்வர்' என்ற திட்டத்தை மாண்புமிகு முதலமைச்சர் அவர்கள் தொடங்கி வைத்துள்ளார். பொதுமக்கள், அரசு அலுவலகங்களுக்குச் செல்ல வேண்டிய அவசியமின்றி பெரும்பாலான அடிப்படைச் சேவைகள் இணையதளம் வழியாக வழங்கப்பட்டு வருகின்றன. அந்த இணையத் தளச் சேவையை முறையாகப் பயன்படுத்த முடியாதவர்களுக்காகவே இந்த திட்டத்தை முதலமைச்சர் அவர்கள் தொடங்கி இருக்கிறார்கள். மின் துறை, வருவாய் மற்றும் பேரிடர் மேலாண்மைத் துறை, ஊரக வளர்ச்சி, நகராட்சி, ஆதிதிராவிடநலம், பிற்படுத்தப்பட்டோர் மிகவும்பிற்படுத்தப்பட்டோர் மற்றும் சிறுபான்மையினர் நலம், காவல், வீட்டுவசதி மற்றும் நகர்ப்புற வளர்ச்சி, தொழிலாளர் நலன் மற்றும் திறன் மேம்பாட்டு, கூட்டுறவு சிறு, குறு நடுத்தரத் தொழில்கள், மாற்றுத்திறனாளிகள் நலம், சமூகநலன் மற்றும் மகளிர் உரிமை - ஆகிய துறைகளை நோக்கி வரும் மக்களின் கோரிக்கைகளுக்காக இந்த முகாம்கள் அமைக்கப்பட்டுள்ளன.

"அரசின் சேவைகளை மக்களுக்கு நெருக்கமாகக் கொண்டு சென்று அனைத்துப் பொதுமக்களுக்கும் அனைத்து சேவைகளும் எளிதில் கிடைக்கச் செய்வதே இந்தத் திட்டத்தின் முக்கிய நோக்கமாகும். இதற்காக முகாம்கள் அமைக்கப்பட்டுள்ளன. இந்த முகாம்களில் சம்பந்தப்பட்ட துறை அலுவலர்கள் அனைவரும் ஒரே குடையின்கீழ் கூடி மக்களின் கோரிக்கைகளைப் பெற்றுப் பதிவு செய்வார்கள். முகாம்களில் பெறப்படும் மனுக்கள் அனைத்தும், சம்பந்தப்பட்ட துறைகளால் 30 தினங்களுக்குள் உரிய முறையில் பரிசீலனை செய்யப்பட்டு, தகுதியின் அடிப்படையில் உரிய சேவைகள் மக்களுக்கு வழங்கப்படும். இதை நான் நேரடியாகக் கண்காணிக்க உள்ளேன். இத்திட்டம் என்னுடைய நேரடி கண்காணிப்பில் இருக்கும்" என்று முதலமைச்சர் அவர்கள் அறிவித்துள்ளார்கள்.

"மக்கள் அளிக்கும் ஒவ்வொரு மனுவுக்கும் முடிவு காண்பதே முக்கியம் என்று நினைக்காமல், விடிவு காண்பதே நோக்கம் என்று செயல்படாமல் தான் அரசின் மீது ஏழைகள் கொண்டுள்ள நம்பிக்கைகள் வலுவடையும். கண்களில் கண்ணீரோடும், வாடிய முகத்தோடும், இதயத்தில் நம்பிக்கையோடும் தலைமைச் செயலகத்தில் வரிசையாகவும், பொறுமையாகவும் நின்று மனுக்கள் அளிக்கும் அகவை முதிர்ந்தோர் இன்றளவும் வருவதைக் காண முடிகிறது. பொதுமக்கள் கோட்கடைய நோக்கி அணிவகுப்பதை மாவட்ட ஆட்சியர்களும், மற்ற அலுவலர்களும் குறைத்திட வேண்டும்; வட்ட அளவில் முடிய வேண்டியதை வட்ட அளவிலும்- மாவட்டத்தில் முடிய வேண்டியதை மாவட்டத்திலும் - முடித்து வைக்க போதிய முயற்சிகள் உடனுக்குடன் மேற்கொள்ள வேண்டும்" என்றும் முதலமைச்சர் அவர்கள் கட்டளை பிறப்பித்துள்ளார்கள்.

மக்களோடு மக்களாக ஆகிவிட்டது அரசு. மக்களோடு மக்களாக ஆகிவிட்டார் முதலமைச்சர்.



முதலமைச்சர் மு.க.ஸ்டாலின் அவர்கள் நேற்று முன்தினம் (18.12.2023) கோயம்புத்தூரில் நடைபெற்ற விழாவில், 7945 பயனாளிகளுக்கு 110 கோடியே 51 இலட்சம் ரூபாய் மதிப்பிலான நலத்திட்ட உதவிகளை வழங்கினார். இந்த நிகழ்ச்சியில், வீட்டுவசதி மற்றும் நகர்ப்புற வளர்ச்சித் துறை அமைச்சர் சு.முத்துசாமி, நாடாளுமன்ற உறுப்பினர்கள் பி.ஆர்.நடராஜன், அந்தியூர் செல்வராஜ், கு.சண்முகசுந்தரம், சட்டமன்ற உறுப்பினர் திருமதி. வானதி சீனிவாசன், கோயம்புத்தூர் மாநகராட்சி மேயர் திருமதி கல்பனா ஆனந்தகுமார், முதல்வரின் முகவரி திட்ட சிறப்பு அலுவலர் திருமதி ஷில்பா பிரபாகர் சதீஷ், மக்களுடன் முதல்வர் சிறப்புப் பணி அலுவலர் ப.மதுகுதன் ரெட்டி, கோயம்புத்தூர் மாவட்ட ஆட்சித் தலைவர் கிராந்தி குமார் பாடி, கோயம்புத்தூர் மாநகராட்சி ஆணையர் மா.சிவகுரு பிரபாகர்ன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

அரசின் சேவைகள் பொதுமக்களுக்கு விரைந்து சென்றடைய

'மக்களுடன் முதல்வர்' திட்டம்!

கோவையில் முதல்வர் மு.க.ஸ்டாலின் தொடங்கி வைத்தார்!

சென்னை, டிச. 20 - அரசின் சேவைகள் பொதுமக்களை விரைவாகவும், எளிதாகவும் சென்று சேர்ந்திட "மக்களுடன் முதல்வர்" என்ற புதிய திட்டத்தை முதலமைச்சர் மு.க.ஸ்டாலின் அவர்கள் தொடங்கி வைத்தார்.

முதல்வர் மு.க.ஸ்டாலின் அவர்கள் நேற்று முன்தினம் (18.12.2023) கோயம்புத்தூர் மாவட்டம், ஆவாரம்பாளையத்தில், அரசுத் துறைகளை அன்றாடம் அணுகும் பொதுமக்களுக்கு, அரசின் சேவைகள் விரைவாகவும் எளிதாகவும் அவர்களைச் சென்றுசேரும் வகையிலும், நிர்வாகத்தில் வெளிப்படைத் தன்மையை ஏற்படுத்திவும், திராவிட மாதல் ஆட்சியின் மற்றுமொரு மைல்கல்லாக "மக்களுடன் முதல்வர்" என்ற புதிய திட்டத்தை தொடங்கி வைக்கும் விதமாக மக்களிடம் கோரிக்கை மனுக்களை பெற்று, மனுக்களை பதிவு செய்யும் சிறப்பு முகாமினை பார்வையிட்டு, பதிவு செய்ய வந்த மக்களிடம் கோரிக்கைகள் குறித்த விவரங்களை கேட்டறிந்தார்.

அனைத்துத் தரப்பு மக்களும் பயன்பெறும் வகையில் பல்வேறு சிறப்பான திட்டங்களை செயல்படுத்தி வருவதுடன், பொதுமக்களின் கோரிக்கைகளுக்கு தீர்வு காணவும், அரசின் நலத்திட்டங்களை மக்களை சென்றடைவதை உறுதி செய்திடவும், "உங்கள்

தொகுதியில் முதலமைச்சர்", "கள ஆய்வில் முதலமைச்சர்" போன்ற திட்டங்களையும், கலைஞர் மகளிர் உரிமைத் திட்டம், பெண்களுக்கான விடியல் பயணத் திட்டம், முதலமைச்சரின் காலை உணவுத் திட்டம், புதுமைப் பெண் திட்டம், இல்லம் தேடி கல்வி, நான் முதல்வன், இன்னுயிர் காப்போம் நம்மை காக்கும் 48 போன்ற முன்னோடி திட்டங்களையும் இவ்வரசு அறிவித்து சீரிய முறையில் செயல்படுத்தி வருகிறது.

அதன் தொடர்ச்சியாக, அரசின் சேவைகள் விரைவாகவும் எளிதாகவும் மக்களை சென்றடையும வகையிலும், நிர்வாகத்தில் வெளிப்படைத் தன்மையை ஏற்படுத்திவும், "மக்களுடன் முதல்வர்" என்ற புதிய திட்டம் நேற்றையதினம் கோயம்புத்தூரில் முதலமைச்சர் அவர்களால் தொடங்கி வைக்கப்பட்டது.

அனைத்து மாவட்டங்களிலும் சிறப்பு முகாம்கள்! "மக்களுடன் முதல்வர்" என்ற இப்புதிய திட்டத்தின் கீழ், பொதுமக்கள் அதிகமாக அணுகும் வருவாய் மற்றும் பேரிடர் மேலாண்மைத் துறை, நகராட்சி நிர்வாகத் துறை, ஊரக வளர்ச்சித் துறை, ஆதிதிராவிட நலத்துறை, பிற்படுத்தப்பட்டோர் மிகப்பிற்படுத்தப்பட்டோர் மற்றும் சிறுபான்மையினர் நலத்துறை, சமூக நலத்துறை, மாற்றுத் திறனாளிகள்

நலத்துறை, மகளிர் மேம்பாட்டுக் கழகம், வீட்டுவசதி மற்றும் நகர்ப்புற வளர்ச்சித் துறை, எரிசக்தித் துறை, தொழிலாளர் நலன் மற்றும் திறன் மேம்பாட்டுத் துறை, குறு, சிறு மற்றும் நடுத்தரத் தொழில்கள் துறை ஆகிய 13 அரசுத் துறைகள் சார்ந்த கோரிக்கைகளைப் பெற்று தீர்வு காண்பதற்கு முதலமைச்சர் அவர்களின் நேரடி கண்காணிப்பில், அனைத்து நகர்ப்புற, மற்றும் கிராமப்புற உள்ளாட்சி அமைப்புகளில் வாாடு மற்றும் கிராம ஊராட்சி அளவில், அனைத்து மாவட்டங்களிலும் சிறப்பு முகாம்கள் நடத்தப்படும்.

அனைத்துத் தரப்பு மக்களுக்கும் மேற்கண்ட 13 அரசுத் துறைகளின் சேவைகள் எளிதில் கிடைத்திடவும், தாமதங்களை தவிர்த்திட வேண்டும் என்பதும் தான் இந்த திட்டத்தின் நோக்கமாகும்.

1745 முகாம்கள்!

"மக்களுடன் முதல்வர்" திட்டத்தின் கீழ், முதற்கட்டமாக 18.12.2023 ஆம் தேதி முதல் 6.1.2024 வரை அனைத்து மாநகராட்சிகள், நகராட்சிகள், பேரூராட்சிகள் மற்றும் நகர்ப்புறங்களை ஒட்டியுள்ள கிராம ஊராட்சிகளில் 1745 முகாம்கள் நடத்தப்படும்.

சென்னை, காஞ்சிபுரம், செங்கல்பட்டு மற்றும் திருவள்ளூர்

நடமாடும் மருத்துவ வாகனங்கள் அனுப்பப்பட்டுள்ளது என மருத்துவம் (ம) மக்கள் நல்வாழ்வுத்துறை அமைச்சர் மா.சுப்ரமணியன் தெரிவித்துள்ளார்.

முதலமைச்சர் அவர்களின் உத்தரவின்படி, 190 நடமாடும் மருத்துவ வாகனங்கள் திருநெல்வேலி, துத்துக்குடி, கன்னியாகுமரி மற்றும் தென்காசி ஆகிய 4 மாவட்டங்களுக்கு 17.12.2023 மற்றும் 18.12.2023 ஆகிய இரு தினங்களில் பெய்த கனமழையில் பாதிக்கப்பட்ட பொதுமக்களுக்கு சிகிச்சை வழங்க அனுப்பப்பட்டுள்ளது.

இந்த நடமாடும் மருத்துவ வாகனங்களில் ஒரு மருத்துவர், ஒரு செனிலியர் அல்லது மருந்தானர், ஒரு

சுகாதார ஆய்வாளர் மற்றும் ஒரு வாகன ஓட்டுநர் கொண்ட குழு உள்ளது. வெள்ளத்திற்கு பிறகு வரும் தொற்று நோய் தடுப்புப் பணிகளில் இக்குழுக்கள் ஈடுபடும். ஒரு நடமாடும் மருத்துவ வாகனம் நாள் ஒன்றுக்கு 4 முதல் 5 இடங்களில் முகாம் அமைத்து வெள்ளத்தில் பாதிக்கப்பட்ட பொது மக்களுக்கு தேவையான சிகிச்சை மற்றும் தொற்று நோய் தடுப்பு பணிகளில் ஈடுபடும்.

மேலும் வருகிற 10 நாட்களுக்கு நடமாடும் மருத்துவக்குழு வாகனம் பொதுமக்களின் தேவைக்கேற்ப முகாமிட்டு செயல்படும் என்று மருத்துவம் (ம) மக்கள் நல்வாழ்வுத்துறை அமைச்சர் மா.சுப்ரமணியன் தெரிவித்தார்.

கனமழையினால் பாதிக்கப்பட்ட

தென் மாவட்டங்களுக்கு 190 நடமாடும் மருத்துவ வாகனங்கள்!

அமைச்சர் மா.சுப்பிரமணியன் தகவல்!

சென்னை, டிச. 20 - பட்ட திருநெல்வேலி, மற்றும் தென்காசி ஆகிய 4 கனமழையில் பாதிக்கப் பட்ட துத்துக்குடி, கன்னியாகுமரி மாவட்டங்களுக்கு 190

அமைச்சர் சிவ.வீ.மெய்யநாதன் கோரிக்கை ஏற்பு!

ரூ.41 கோடி மதிப்பீட்டில் புதுக்கோட்டையில் நெடுஞ்சாலை விரிவாக்கம்,

தமிழ்நாடு அரசு உத்தரவு!

புதுக்கோட்டை, டிச.20 - புதுக்கோட்டை மாவட்டம் திருச்சி - புதுக்கோட்டை - அறந்தாங்கி - மீமிசல் மாநில நெடுஞ்சாலையை இரு வழிச்சாலையாக விரிவுபடுத்தவும், கிரனார் நெடுஞ்சாலையை விரிவாக்கம் செய்யவும் தமிழ்நாடு சுற்றுச்சூழல் மற்றும் காலநிலை மாற்றம் துறை அமைச்சர் சிவ.வீ.மெய்யநாதன் கோரிக்கை விடுத்திருந்தார்.

அமைச்சரின் கோரிக்கையை ஏற்று மேற்கண்ட நான்கு வழிச்சாலையாக மாற்றும் திட்டம் மற்றும் சாலை விரிவுபடுத்தும் திட்டத்தை மேற்கொள்ள தமிழ்நாடு அரசு உத்தரவிட்டுள்ளது இதற்காக தமிழ்

வகையில் சாலை விரிவாக்கம் மேற்கொள்ளும் பணியை நிறைவேற்ற முயற்சி மேற்கொண்ட அமைச்சர் சிவ.வீ.மெய்யநாதனுக்கு பொதுமக்கள் பாராட்டு தெரிவித்துள்ளனர்.

தமிழ்நாடு அரசு நெடுஞ்சாலைத்துறை அரசாணைப்படி திருச்சி புதுக்கோட்டை அறந்தாங்கி மீமிசல் இருவழிச் சாலையினை நான்கு வழிச்சாலையாக ரூ.37 கோடியே 82 லட்சம் மதிப்பில் விரிவாக்கம் செய்யப்பட உள்ளது.

இதேபோன்று கிரனார் சாலை ரூ. 2 கோடியே 93 லட்சம் மதிப்பீட்டில் விரிவாக்கம் செய்யப்பட உள்ளது. நீண்ட கால கோரிக்கையினை நிறைவேற்றும்

தலைமைக் கழக அறிவிப்பு

தென் மாவட்டங்களில் பயித்து வரும் அதி கனமழை காரணமாக, வரும் 24-12-2023 அன்று சேலத்தில் நடைபெறுவதாக அறிவிக்கப்பட்டிருந்த தி.மு.க. இளைஞர் அணி இரண்டாவது மாநில மாநாடு ஒத்திவைக்கப்படுகிறது. தேதி பின்னர் அறிவிக்கப்படும்.

"அண்ணா அறிவாலயம்" சென்னை-18. நாள் : 18-12-2023

தலைமைக் கழகம், தி.மு.க.